

चरागाह भूमि एवं पशुपालन

प्रलिमिंस के लिये:

संयुक्त राष्ट्र मरुस्थलीकरण रोकथाम अभिसमय डेटा, [मरुस्थलीकरण से निपटने के लिये संयुक्त राष्ट्र कन्वेंशन \(UNCCD\)](#), [भूमि क्षरण](#)।

मेन्स के लिये:

संयुक्त राष्ट्र मरुस्थलीकरण रोकथाम अभिसमय के आँकड़े, पर्यावरण प्रदूषण और क्षरण।

[स्रोत: इंडियन एक्सप्रेस](#)

चर्चा में क्यों?

हाल ही में [संयुक्त राष्ट्र मरुस्थलीकरण रोकथाम अभिसमय \(UN Convention on Combating Desertification- UNCCD\)](#) की रिपोर्ट में चरागाहों एवं चरवाहों के बारे में कहा गया है कि भारत में लाखों चरवाहों को उनके अधिकारों की बेहतर मान्यता और बाजारों तक पहुँच की आवश्यकता है।

नोट:

- चरागाह भूमि: चरागाह भूमि या रेंजलैंड विशाल प्राकृतिक परदृश्य हैं जिनका उपयोग मुख्य रूप से पशुधन और वन्य जीवन को चराने के लिये किया जाता है। इनमें घास, झाड़ियाँ और खुले छत्र (Canopy) वाले पेड़ बहुतायत में होते हैं।
- चरवाहे या पशुचारक: पशुचारक वे लोग हैं जो प्राकृतिक चरागाहों पर पशुधन पालते हैं। वे अकसर खानाबदोश या अर्ध-खानाबदोश जीवन शैली जीते हैं, अपने झुंडों को मौसम के अनुसार ताज़े चरागाहों और जल स्रोतों तक पहुँचाने के लिये ले जाते हैं।

संयुक्त राष्ट्र मरुस्थलीकरण रोकथाम अभिसमय (UNCCD):


- इसकी स्थापना वर्ष 1994 में पर्यावरण और विकास को सतत भूमिप्रबंधन से जोड़ने वाले एकमात्र कानूनी रूप से बाध्यकारी अंतरराष्ट्रीय समझौते के रूप में की गई थी।
- यह विशेष रूप से शुष्क, अर्ध-शुष्क और शुष्क उप-आर्द्र क्षेत्रों पर केंद्रित है, जिनमें शुष्क भूमि के रूप में जाना जाता है, जहाँ कुछ संवेदनशील पारस्थितिकी तंत्र और लोग पाए जा सकते हैं।
- अभिसमय के 197 पक्ष शुष्क भूमि पर लोगों के जीवन स्तर को बेहतर बनाने, भूमि एवं मृदा की उत्पादकता को बनाए रखने और बहाल करने तथा सूखे के प्रभावों को कम करने के लिये मलिकर कार्य करते हैं।
- UNCCD भूमि, जलवायु और जैवविविधता की परस्पर जुड़ी चुनौतियों से निपटने के लिये अन्य दो रथिो अभिसमयों के साथ काम करता है:
 - [जैवविविधता पर सम्मेलन \(Convention on Biological Diversity- CBD\)](#)
 - [जलवायु परिवर्तन पर संयुक्त राष्ट्र रूपरेखा सम्मेलन \(United Nations Framework Convention on Climate Change- UNFCCC\)](#)
 - [सतत विकास पर संयुक्त राष्ट्र सम्मेलन \(रथिो+20\)](#)
 - [UNCCD 2018-2030 रणनीतिक रूपरेखा](#)
 - [पार्टियों का सम्मेलन \(Conference of the Parties- COP\)](#)

UNCCD रपिर्ट के प्रमुख नषिकर्षः

■ चरागाह भूमि की स्थिति:

- चरागाह भूमि 80 मिलियन वर्ग किलोमीटर में वसित है, जो पृथ्वी की सतह का लगभग 54% है, जो कृषि में सबसे बड़ा भू-आवरण उपयोग प्रकार है। इनमें से:
 - चरागाह भूमि 78% लगभग शुष्क भूमि पर पाया जाता है, मुख्यतः उष्णकटिबंधीय और समशीतोष्ण अक्षांशों में।
 - विश्व भर में 12% संरक्षित चरागाह हैं।
 - इनमें से लगभग 40-45% भूमि क्षीण हो चुकी है, जिससे विश्व की खाद्य आपूर्ति के छठे भाग तथा ग्रह के कार्बन भण्डार के एक तिहाई भाग के लिये जोखिम उत्पन्न हो गया है।
 - चरागाह भूमि वैश्विक खाद्य उत्पादन का 16% तथा पालतू शाकाहारी जानवरों के लिये 70% चारे का उत्पादन करती है, जिनमें सबसे अधिक अफ्रीका और दक्षिण अमेरिका में होता है।
 - चरागाह भूमि क्षरण: जलवायु परिवर्तन, जनसंख्या वृद्धि, भूमि उपयोग परिवर्तन और बढ़ती कृषि भूमि के कारण विश्व की लगभग आधी चरागाह भूमि क्षीण हो गई है।
- भारत में थार रेगिस्तान से लेकर हिमालय के घास के मैदानों तक चरागाह भूमि, लगभग 1.21 मिलियन वर्ग किलोमीटर क्षेत्र में वसित है।
 - रपिर्ट के अनुसार, भारत के 5% से भी कम घास के मैदान संरक्षित क्षेत्रों के अंतर्गत आते हैं। भारत में वर्ष 2005 तथा वर्ष 2015 के बीच कुल घास के मैदान का क्षेत्रफल 18 मिलियन हेक्टेयर से घटकर 12 मिलियन हेक्टेयर रह गया।
 - अनुमान है कि भारत के कुल भू-भाग का लगभग 40% भाग चरागाह के लिये उपयोग किया जाता है।

FIGURE 2 Indicative map of global rangelands according to ecoregions⁵⁹



//

■ भारत में पशुपालकों की स्थिति और आर्थिक योगदान:

- विश्व स्तर पर अनुमानतः 500 मिलियन पशुपालक पशुधन उत्पादन एवं संबद्ध व्यवसायों में संलग्न हैं।
- भारत में लगभग 13 मिलियन पशुपालक हैं, जो गुज्जर, बकरवाल, रेबारी, रायका, कुरुबा और मालधारी सहित 46 समूहों में विभाजित हैं।
- 2020 की रपिर्ट "भारत में चरवाहों के लिये लेखांकन" के अनुसार, भारत में विश्व की पशुधन आबादी का 20% हिस्सा है और लगभग 77% पशुओं को चरवाहा प्रणालियों में पाला जाता है, जहाँ उन्हें या तो झुंड में रखा जाता है या सार्वजनिक भूमि पर चरने की अनुमति दी जाती है।
- पशुपालक, पशुपालन और दुग्ध उत्पादन के माध्यम से अर्थव्यवस्था में योगदान देते हैं।

- पशुधन क्षेत्र **राष्ट्रीय सकल घरेलू उत्पाद** में 4% और कृषि आधारित **सकल घरेलू उत्पाद** में कुल 26% का योगदान देता है।
- रिपोर्ट में इस बात पर प्रकाश डाला गया है **कविन अधिकार अधिनियम, 2006** जैसे कानूनों ने देश के विभिन्न राज्यों में **चराहों को चराई** के अधिकार प्राप्त करने में सहायता की है।
 - एक उल्लेखनीय सफलता यह थी कि **उच्च न्यायालय** के एक नरिणय के बाद वन गुज्जरो (एक अर्ध-खानाबदोश, इस्लामी समुदाय जो मुख्य रूप से उत्तरी भारत (उत्तराखंड), पाकिस्तान और अफगानिस्तान के कुछ हिस्सों में पाया जाता है) को उत्तराखंड के **राजाजी राष्ट्रीय उद्यान** में चराई का अधिकार तथा भूमिका मालिकाना हक प्राप्त हुआ।
- **भारत वर्तमान में विश्व का सबसे बड़ा दुग्ध उत्पादक है**, जो वैश्विक डेयरी उत्पादन में लगभग 23% का योगदान देता है। **पशुपालन एवं डेयरी विभाग** की रिपोर्ट के अनुसार, यह भैंस के मांस **उत्पादन में भी अग्रणी** है, साथ ही यह भेड़ व बकरी के मांस का शीर्ष नरियातक है तथा यहाँ पशुपालक महत्त्वपूर्ण भूमिका निभाते हैं।

Rangeland extent according to biome⁶⁶

Biome	Rangeland cover (%)
Deserts and xeric shrublands	35%
Tropical and subtropical grasslands, savannahs and shrublands	26%
Temperate grasslands, savannahs and shrublands	13%
Tundra	15%
Montane grasslands and shrublands	6%
Mediterranean forests, woodlands and scrub	4%
Flooded grasslands and savannahs	1%

पशुचारण क्या है?


- **परिचय:**
 - संयुक्त राष्ट्र के **खाद्य एवं कृषि संगठन (Food and Agriculture Organization- FAO)** के अनुसार, पशुपालन पशुधन उत्पादन पर आधारित आजीविका प्रणाली है।
 - इसमें पशुपालन, डेयरी, मांस, ऊन और चमड़ा उत्पादन शामिल हैं।
- **वर्षिताएँ:**
 - **गतशीलता:** चरावाहे अक्सर मौसमी चरागाहों और जल स्रोतों तक पहुँचने के लिये अपने झुंड के साथ वचिरण करते हैं। यह गतशीलता चरागाह संसाधनों की स्थिरता को प्रबंधित करने में सहायता करती है और किसी एक क्षेत्र में अतचिरण को समाप्त करने के लिये कार्य करती है।
 - **उदाहरण:** अरब क्षेत्र की **बेडौइन जनजातियाँ** पानी और हरे चरागाहों की तलाश में अपने झुंडों के साथ वचिरण करती हैं।
 - **पशुपालन:** पशुधन की देखभाल और प्रबंधन पशुपालक जीवन का मुख्य हिस्सा है। इसमें **प्रजनन, भोजन, शिकारियों और बीमारियों से पशुओं की सुरक्षा** शामिल है।

- सांस्कृतिक परंपराएँ: पशुपालक समुदायों में अक्सर समृद्ध सांस्कृतिक परंपराएँ होती हैं, जिनमें वशिष्ट सामाजिक संरचनाएँ, अनुष्ठान, पशुपालन तथा पर्यावरण से संबंधित विविध प्रणालियाँ शामिल होती हैं।
 - आर्थिक प्रणाली: पशुधन चरवाहों के लिये एक महत्त्वपूर्ण आर्थिक संपत्ति है, जो भोजन (माँस, दुग्ध), पशु आधारित सामग्री (ऊन, खाल) और व्यापारिक सामान प्रदान करता है। कुछ चरवाहे समुदाय व्यापार या पूरक कृषि में भी संलग्न हैं।
 - पर्यावरण के प्रति अनुकूलन: पशुपालकों की परंपरा अपने पर्यावरण के प्रति काफी अनुकूलित होती है तथा आवागमन और संसाधनों के उपयोग के संबंध में नरिणय लेने के लिये पारंपरिक पारस्थितिकि ज्ञान का उपयोग करती हैं।
- पशुपालक समुदायों के उदाहरण:
- गुज्जर (जम्मू और कश्मीर, हिमाचल प्रदेश, राजस्थान और उत्तर प्रदेश), रायका/रेबारी (राजस्थान और गुजरात), गद्दी (हिमाचल प्रदेश), बकरवाल (जम्मू और कश्मीर), मालधारी (गुजरात), धनगर (महाराष्ट्र) आदि।
 - पूर्वी अफ्रीका के मासाई: केन्या और तंज़ानिया में अपने मवेशी चराने के लिये प्रसिद्ध।
 - मंगोलियन खानाबदोश: मंगोलियन मैदानों में घोड़ों, भेड़ों, बकरियों, ऊँटों और याक के अपने झुंड के लिये प्रसिद्ध।
 - उत्तरी यूरोप के सामी: ये पारंपरिक रूप से नॉर्वे, स्वीडन, फिनलैंड और रूस में रेन्डियर हेरिंग शामिल हैं।



UNPERCEIVED FORMS OF LIVESTOCK FARMING

Distribution of Indian castes and communities with specialized pastoralist identities – transhumance, nomadic, semi-nomadic and village-based – and animals reared



भारत में पशुपालकों के सामने क्या समस्याएँ हैं?

- चरवाहे की भूमिके अधिकारों को मान्यता न मलिनः कई चरवाहे समुदाय पारंपरिक रूप से पीढ़ियों से आम चरागाह की भूमिका इस्तेमाल करते आए हैं। हालाँकि इन भूमि पर अक्सर स्पष्ट स्वामित्व या आधिकारिक मान्यता का अभाव होता है।
 - इससे पशुपालकों के लिये अपने चरागाह मार्गों तक पहुँच सुनिश्चित करना तथा उनकी रक्षा करना कठिन हो जाता है, जिससे अन्य भूमि उपयोगकर्ताओं के साथ टकराव की स्थिति उत्पन्न हो जाती है।
- जनसंख्या वृद्धि और भूमि विखंडन: भारत की बढ़ती जनसंख्या भूमि संसाधनों पर दबाव डाल रही है। जो भूमिकभी चरागाह के लिये उपलब्ध थी, उसे अब कृषि या विकास परियोजनाओं हेतु उपयोग किया जा रहा है।
 - चरागाह भूमिका यह विखंडन पारंपरिक प्रवास मार्गों को बाधति करता है और पशुओं के लिये भोजन की उपलब्धता को सीमति करता है।
- आजीविका संबंधी खतरे: ऊपर वर्णति मुद्दे चरागाह भूमि तक पहुँच को सीमति करते हैं, जिससे पशुपालकों की पशुधन को प्रभावी ढंग से पालने की क्षमता प्रभावति होती है।
 - इसके अतिरिक्त वाणज्यिक फार्मों से प्रतस्पर्द्धा और पशुधन उत्पादों की अस्थिर बाज़ार कीमतों के कारण उनके लिये सभ्य जीवनयापन (Decent Living) करना कठिन हो सकता है।
- गतहीन अवस्था: सरकारी नीतियाँ कभी-कभी चरवाहों को एक ही स्थान पर बसने के लिये प्रोत्साहति करती हैं। हालाँकि, यह सामाजिक सेवाओं तक पहुँच प्रदान करने के लिये लाभकारी लग सकता है, लेकिन पारंपरिक प्रवासी पैटर्न को बाधति कर सकता है और उनके पशुधन प्रबंधन की दक्षता को कम कर सकता है।
- पशु चिकित्सा और दवाइयों तक पहुँच का अभाव: कई पशुपालक समुदायों, विशेषकर खानाबदोश समुदायों के पास, अपने पशुओं के लिये पशु चिकित्सा देखभाल और आवश्यक दवाओं तक सीमति पहुँच उपलब्ध है।
 - इससे पशुओं में बीमारियाँ और मृत्यु हो सकती है तथा उनकी आजीविका पर भी बुरा प्रभाव पड़ सकता है।
- वपिणन के लिये बचौलियों पर नरिभरता: चरवाहों के पास अक्सर बाज़ारों तक सीधी पहुँच नहीं होती औरवे अपने पशुधन उत्पादों को बेचने के लिये बचौलियों पर नरिभर रहते हैं। इससे शोषण हो सकता है, क्योंकि बचौलिये उत्पादों की न्यूनतम कीमत की पेशकश कर सकते हैं, जिससे चरवाहों को बहुत कम लाभ होता है।

UNCCD रिपोर्ट की प्रमुख सफिरशें क्या हैं?

- जलवायु-स्मार्ट प्रबंधन: जलवायु परिवर्तन से निपटने वाली रणनीतियों को चरागाह योजनाओं में एकीकृत करना। इससे अधिक कार्बन संग्रहण करने में सहायता मिलेगी और साथ ही यह भूमि भवषिय की चुनौतियों के प्रतस्पर्द्धा अधिक प्रतस्पर्द्धा बनेगी।
- चरागाहों की रक्षा करना: चरागाह भूमि, विशेष रूप से स्वदेशी लोगों के प्रबंधन के अंतर्गत आने वाली भूमि, को अन्य उपयोगों के लिये परिवर्तित करने पर रोक लगाना। इससे इन स्थानों पर जीवन की वषिषिट विविधता बरकरार रहेगी।
- उपयोग के माध्यम से संरक्षण: संरक्षण कषेत्रों के अंतर्गत और बाह्य दोनों स्थानों पर चरागाहों को संरक्षण करने के लिये कार्यप्रणाली तैयार करना। इससे भूमि और उस पर नरिभर रहने वाले जानवरों दोनों को लाभ होता है, जिससे स्वस्थ एवं अधिक उत्पादक पशुधन उत्पादन होता है।
- पशुचारण-आधारति समाधान: पारंपरिक चराई प्रथाओं और नई रणनीतियों का समर्थन करना जो जलवायु परिवर्तन, अतचारण एवं अन्य खतरों के कारण चरागाहों को होने वाली हानि को न्यूनतम करे।
- एक साथ कार्य करना: ऐसी लचीली प्रबंधन प्रणालियाँ और नीतियाँ विकसित करना जिनमें सभी शामिल हों। इससेस्थानीय समुदायों को सशक्त बनाया जा सकेगा और यह सुनिश्चित हो सकेगा कि चरागाह भूमि पूरे समाज को लाभ प्रदान करती रहे।

और पढ़ें: [NGT ने बननी घास के मैदानों में चरवाहों के अधिकारों को बरकरार रखा](#)

दृष्टिभेन्स प्रश्न:

चरवाही के महत्त्व पर चर्चा कीजिये। चरवाहे समुदायों के सामने आने वाली चुनौतियों पर प्रकाश डालें और स्थायी चरवाहे प्रथाओं को सुनिश्चित करते हुए इन चुनौतियों का समाधान करने के उपायों का सुझाव दीजिये।

UPSC सविलि सेवा परीक्षा, वगित वर्ष के प्रश्न

[?/?/?/?/?/?/?/?/?/?]

प्रश्न. राष्ट्रिय स्तर पर, अनुसूचित जनजाति और अन्य पारंपरिक वन निवासी (वन अधिकारों की मान्यता) अधिनियम, 2006 के प्रभावी कार्यान्वयन को सुनिश्चित करने के लिये कौन-सा मंत्रालय केंद्रक अभिकरण (नोडल एजेंसी) है? (2021)

- (a) पर्यावरण, वन और जलवायु परिवर्तन मंत्रालय
- (b) पंचायती राज मंत्रालय
- (c) ग्रामीण विकास मंत्रालय
- (d) जनजातीय कार्य मंत्रालय

उत्तर: (d)

प्रश्न. नमिनालखिति कथनों पर वचिर कीजयि: (2019)

1. भारतीय वन अधनियिड, 1927 में हाल में हुए संशोधन के अनुसार, वन नविसयिों को वनकषेत्रों में उगने वाले बाँस को काट गरिने का अधकिार है ।
2. अनुसूचति जनजातएवं अन्य पारंपरकि बनवासी (वन अधकिारों की मान्यता) अधनियिड, 2006 के अनुसार, बाँस एक गौण वनोपज है ।
3. अनुसूचति जनजातएवं अन्य पारंपरकि वनवासी (वन अधकिारों की मान्यता) अधनियिड, 2006, वन नविसयिों को गौण वनोपज के स्वामतिव की अनुडतदिता है ।

उपरयुक्त में से कौन-सा/से कथन सही है/हैं?

- (a) केवल 1 और 2
- (b) केवल 2 और 3
- (c) केवल 3
- (d) 1,2 और 3

उत्तर: (b)

प्रश्न. भारत के संवधिन की कसि अनुसूची के अधीन जनजातीय भूडिका, खनन के लयि नजि पकषकारों को अंतरण अकृत और शून्य घोषति कयि जा सकता है? (2019)

- (a) तीसरी अनुसूची
- (b) पाँचवी अनुसूची
- (c) नौवी अनुसूची
- (d) बारहवी अनुसूची

उत्तर: (b)

??????:

प्रश्न. ग्रामीण कषेत्रों में कृषीतर रोजगार और आय का प्रबंध करने में पशुधन पालन की बड़ी संभाव्यता है । भारत में इस कषेत्रक की प्रोन्नति करने के उपयुक्त उपाय सुझाइए । (2015)